

گانا سُننا اور سُننا

اس کتابچہ میں گانا، موسیقی، ڈھولک، سارنگی
وغیرہ کے بارے میں رسول اللہ صلی اللہ علیہ وسلم
کے ارشادات لکھے گئے ہیں۔

تألیف

عبداللہ دبکھری

فہرست مضمومات

- عرضِ مرتب ۵
- کانا قرآن کریم کی رو سے حرام ہے ۹
- حضور صلی اللہ علیہ وسلم کے تشریف لانے کا مقصد ۱۳
- صورتیں مسخ ہونا ۱۵
- مسخ ہونے کا مطلب ۱۶
- بانسری کی آواز سے بچنا ۱۸
- بلا ارادہ کا نوں میں گانے کی آواز آنا ۱۹
- آلاتِ موسیقی حرام ہیں ۲۰
- گانے والے کی نمازِ مقبول نہیں ۲۱
- گانے سے لطفِ اندوڑی کفر ہے ۲۲
- گانے کی اجرت حرام ہے ۲۳
- گانے سے نفاق پیدا ہوتا ہے۔ ۲۵
- کا نوں میں پکھلا ہوا سیسے ۲۸
- دو ملعون آوازیں ۱۹

- ۳۰ دو احمدقانہ اور فاچرانہ آوازیں
- ۳۱ گھستیٰ اور گھنگرو کا استعمال
- ۳۲ گانا سنتے والوں کے لئے حضور ﷺ کی بد دعا
- ۳۳ گانے کو جائز کہنے والوں کے بے وزن دلائل
- ۳۴ عید کے دن گانے کا جواز
- ۳۵ دف کے ذریعہ نکاح کا اعلان
- ۳۶ روح کی غذا
- ۳۷ قوالی سننا اور سنانا
- ۳۸ سلطان الاولیاء کی قوالی سے توبہ
- ۳۹ جس تقریب میں گانا ہواں میں شرکت
- ۴۰ گانا نہ سنتے کا لٹاپ

حُرْفٌ آغاْزٌ

گانے کے موضوع پر سیدی و سندی و مولانی مفتی عظم پاکستان حضرت مولانا مفتی محمد شفیع صاحب رحمۃ اللہ علیہ بانی جام دارالعلوم کراچی کا عربی زبان میں ایک رسالہ "کشف العنا عن وصف الفتاء" ہے جس میں حضرت والانے گانے کے متعلق قرآن و سنت کے احکام اور علماء امت کے اقوال نہایت تفصیل سے ذکر فرمائے ہیں، یہ رسالہ بہت مفصل اور نہایت جامع ہے، مولانا عبد المعز صاحب نے اس کا اردو زبان میں سلسلہ ترجمہ کیا ہے اور جگہ جگہ تحریکی حواسی لکھے ہیں، بہت سے نئے دلائل کا اضافہ کیا ہے اور موسیقی کے ناجائز ہونے پر جو اعتراضات کئے گئے ہیں، ان کا محققة اور کافی وسٹ اپنی جواب دیا ہے۔

اس طرح اردو میں گانے کے موضوع پر یہ کتاب اپنی مثال آپ ہے کوئی اور کتاب ایسی جامع اور مفصل احقر کی نظر سے نہیں گزری، متقریباً سوا چار سو صفحات پر یہ کتاب پیش تمثیل ہے جس کا نام "اسلام اور موسیقی" ہے۔ جس شخص کو گانے اور موسیقی کے متعلق مفصل

اور مدل مباحثت کا مطالعہ کرنا ہو اس کو اسی کتاب کا مطالعہ کرنا
چاہئے

احقر نے محسوس کیا کہ علمی تحقیقات، جرح و تعدیل کے لحاظ
سے ضروری کلام اور دیگر مباحثت کی وجہ سے مذکورہ کتاب کافی ضخیم
ہو گئی ہے، عام استعداد رکھنے والے اور زیادہ مصروف رہنے والے
مسلمانوں کے لئے اس سے استفادہ دشوار ہے، لہذا احرerner
اس کا جامع خلاصہ لکھنے کی کوشش کی ہے اور کچھ نی یا توں کا اپنا
بھی کیا ہے تاکہ ایک ہی نسبت میں ہر شخص گانے کے بارے میں
حضور صلی اللہ علیہ وسلم کے ارشادات پڑھ سکے اور اس کے گناہ ہونے
کو سمجھ لے اور گانے کو جائز قرار دینے والوں کے مشہور اعتراضات
کی حقیقت اور ان کے دلائل کا بے وزن ہونا بھی اس پر واضح ہو جائے
تاکہ پورے اطمینان سے وہ گانے اور موسیقی کے گناہ سے بچ سکے،
اللہ پاک سب مسلمانوں کو اس گناہ سے بچائے آئیں۔

بندہ عبد الرؤوف بن حضروی عفان اللہ عنہ

۱۳۱۶ - ۱۲ - ۵

بِسْمِ اللَّهِ الرَّحْمَنِ الرَّحِيمِ
نَحْمَدُهُ وَنُصَلِّی عَلٰی رَسُولِهِ الْکَرِیمِ مُحَمَّدِ وَآلِہِ
وَاصْحَابِہِ اجْمَعِینَ، اَمَّا بَعْدُ :

آج ہمارے معاشرے میں گانا سنا اور سنانا بہت عام ہو چکا ہے، گھر گھر، گلی گلی اور بازار فلمی گانوں اور میوزک کی آواز سے گونج رہے ہیں، ٹی وی، دی سی آر اور ڈش انٹیٹیا نے ان کو بام عروج پر پہنچایا ہوا ہے، بعض لوگ شادی بیاہ کی تقریبات میں گانوں کی آواز بلند کر کے پورے محلے کو بلکہ سارے علاقہ والوں کو فلمی گانے، موسیقی اور میوزک سناتے ہیں، چال ہے اس وقت کوئی نماز پڑھ رہا ہو یا قرآن کریم کی تلاوت کر رہا ہو یا ذکر میں شغول ہو یا مطالعہ میں مصروف ہو یا آرام کر رہا ہو لیکن انھیں تو محلہ اور علاقہ والوں کو ایک ایک گانا یاد کرنا ہے۔

گانے کی کیسٹوں کا کاروبار کرنے والے اور بعض

دیگر تاجر اور ہوٹل والے اپنی دکان پر بلند آواز سے
گانے چلاتے رکھتے ہیں، اسی طرح ویجن اور بس والے
بھی دورانِ سفر گانا سُنا نے کا سلسلہ جاری رکھتے ہیں،
ایئر پورٹ اور ہوائی جہازوں میں بھی ہلکی آواز سے موسیقی
سنائی جاتی ہے جس کا نتیجہ یہ ہے کہ عام مسلمانوں کے دل
سے اس کا گناہ ہونا نکل رہا ہے اور دینی رہنمای بھی تھاک
ہار کر اس کے بارے میں کہنا سُنا چھوڑتے جا رہے ہیں۔
ایک زمانہ تھا کہ اگر کوئی غیر مسلم گانے باجے کے ساتھ
اپنی بارات مسجد کے سامنے سے لے جاتا تو مسلمان اس کو مسجد
کی بے حرمتی قرار دے کر ان سے لڑ جاتے اور جان دینے سے
بھی دریغ نہ کرتے، لیکن آج مسلمان یا ان کی اولاد عین
نمازوں کے اوقات میں مسجد کے سامنے خخش فلمی گانے
بچاتے ہیں لیکن انھیں کوئی احساس نہیں، بلکہ اب تو گانا گانے کو
اور گانا سننے کو روح کی غذا بتا کر حلال قرار دینے کی فکر کی جا رہی
ہے جو نہایت نکلیں صورت حال ہے اور ایمان کش کی معاملہ ہے۔
اس لئے خیال آیا کہ اس بارے میں اللہ جل شانہ اور

رسالتِ اصلی اللہ علیہ وسلم کے جوار شادات موجود ہیں ختصار کے ساتھ انھیں جمع کر کے مسلمانوں کی خدمت میں پیش کیا جاتے تاکہ وہ انھیں پڑھیں اور آگاہی حاصل کر کے خود بھی اس گناہ سے بچیں اور دوسرے مسلمانوں کو بھی بچائیں اور اب تک جو گناہ ہوا اس سے سچی توبہ کریں۔

گناہ قرآن کریم کی رو سے حرام ہے

قرآن کریم میں اللہ تعالیٰ نے چار مقامات پر گانے سے منع فرمایا ہے۔ ان میں سے ایک مقام یہ ہے، اللہ تعالیٰ فرماتے ہیں :

وَمِنَ النَّاسِ مَنْ يَسْتُرِي لَهُ الْحَدِيثُ لِيُضِلَّ عَنْ سَبِيلِ اللَّهِ بِغَيْرِ عِلْمٍ وَيَتَخَذَّلَ هَا هُزُوا طَ اوْ لَئِكَ لَهُمْ عَذَابٌ مُّهِينٌ ۝ (لقمان۔ آیت: ۶)

ترجمہ : بعض لوگ ایسے ہیں جو ان باتوں کے خریدار ہیں جو اللہ تعالیٰ سے غافل کرنے والی ہیں، تاکہ بے سوچ سمجھے اللہ تعالیٰ کی راہ سے بھٹکائیں اور اس راہِ حق کا مذاق اڑائیں

یہ وہ لوگ ہیں جن کے لئے ذلت آمیز عذاب ہے۔

(ف) اس آیت میں **لَهُو الْحَدِيثُ** سے مراد گانا ہے، چنانچہ حضرت عبد اللہ بن مسعود رضی اللہ تعالیٰ عنہ سے جب اس آیت کے بارے میں پوچھا گیا تو انہوں نے فرمایا:

”قسم ہے اس ذات کی جس کے سوا کوئی معبد نہیں اس سے مراد گانا ہی ہے“

آپ نے یہ جملہ تین مرتبی دوسرایا (تاکہ پوچھنے والا اپنی طرح سمجھ لے)

حضرت ابن عباس رضی اللہ تعالیٰ عنہ نے فرمایا کہ **لَهُو الْحَدِيثُ** سے گانا اور اسی قسم کی چیزیں مراد ہیں۔

حضرت حسن بصری رحمۃ اللہ علیہ سے مردی ہے کہ مذکورہ آیت گانے بجانے کے بارے میں نازل ہوئی ہے اور اس میں **لَهُو الْحَدِيثُ** سے مراد گانا اور اسی قسم کی دوسری چیزیں ہیں، جیسے رات گئے تک قصے کہاں، لطیفہ گوئی اور خرافات وغیرہ سننا، بلکہ ہر وہ چیز جو اللہ تعالیٰ کی عبادت سے اور اس کے ذکر سے غافل کر دے (سب اس میں شامل ہیں)

آیت کا مطلب یہ ہے کہ بعض لوگ اللہ تعالیٰ سے غافل کرنے

والی چیزوں کے خواہش مند ہیں یعنی وہ گانا سُننا اور سُنانا اور اسی طرح کی دوسری چیزیں پسند کرتے ہیں، ان کا یہ طرزِ عمل راہِ حق سے بھٹکاتے بلکہ دینِ متنیں کا مذاق اڑانے کے برابر ہے کیونکہ دین کا مقصد ان ان کو اللہ تعالیٰ سے جوڑنا ہے اور اس کی عبادت میں لگانا ہے اور گانا وغیرہ بالکل اس کی ضد اور اس کے خلاف ہے، لہذا ایسے لوگوں کے لئے ذلیل کرنے والا عذاب ہے۔ اور جس چیز پر عذاب کی دھمکی دی جاتے وہ ناجائز ہوتی ہے، اس لئے گانا سُننا اور سنانا حرام ہے۔

نیز آیتِ بالاحسن سلسلے میں نازل ہوئی ہے اس سے بھی گانے اور قصّہ کہانیوں کا اسلام کے خلاف ہونا معلوم ہوتا ہے۔ چنانچہ رسولِ اکرم صلی اللہ علیہ وسلم کے زمانے میں نظرِ بنِ حارث کافروں میں ایک شخص تھا جو رسولِ اللہ صلی اللہ علیہ وسلم کا سخت مخالف اور بدترین دشمن تھا وہ چاہتا تھا کہ لوگ قرآن کریم کی طرف متوجہ نہ ہوں، وہ تجارت کی غرض سے ملک فارس جاتا اور دہل سے رستم اور اسفندیار کے قصّے خرید کر لاتا اور مکہ مکرمہ میں لوگوں کو جمع کر کے سُننا تاتا کہ لوگ قرآن کریم سُننے اور اسلام

قبول کرنے سے باز رہیں۔ یہ دشمنِ اسلام لوگوں سے کہتا کہ یہ پیغمبرِ تم کو قومِ عاد اور قومِ ثمود کے قصتے سناتے ہیں، میں تم کو ایران کی مشہور لڑائیوں اور مشہور پہلوانوں کے قصتے سناتا ہوں، تم ہی بتاؤ! دونوں قسم کے قصوں میں، دلِ حسپی کو نئے قصتوں میں ہے؟ — بلکہ ایک دفعہ وہ ایک گانے والی لوندی خرید کر لایا اور جس کو دیکھتا کہ وہ اسلام کی طرف مائل ہے اس کو اپنے گھر لے جا کر کھانا کھلاتا اور گانا سننا کر قرآنِ کریم سے مقابلہ کرتا اور پوچھتا بتاؤ! مزہ اور دل لگی گانے میں ہے یا قرآنِ کریم میں؟ (العیاذ بالله)

سوال کا مقصد صرف اور صرف یہ تھا کہ لوگ ان قصتے کہا شیوں میں اور گانے باجے میں لگ جائیں اور قرآنی بہادیت سے منتظر ہو جائیں اس لئے یہ آیت اسی شخص کے بارے میں نازل ہوئی اور اللہ تعالیٰ نے اس آیت کے ذریعہ ہر اس چیز کو حرام فرار دے دیا جو اللہ تعالیٰ کی عبادت سے اور اس کی یاد سے غافل کر دے خواہ وہ قصتے کہا جائیں ہوں یا سنسنے ہنسانے کی یادیں اور خرافات ہوں یا گانا سننا سنا

ہو سب ناجائز ہیں۔ (تفصیر کشف الرحمن بتصوف کثیر ص ۶۵۵ ج ۲)

بہر حال قرآنِ کریم کی مذکورہ آیت اور دیگر آیات اور

آنحضرت صلی اللہ علیہ وسلم کے آنے والے بیسیوں اور ارشادات سے واضح طور پر ثابت ہے کہ فلمی اور غیر فلمی گانے، موسیقی، ڈھولک سارنگی، بارہ مونیم، پانسری، جھانچھو، ڈسکو، میوزک، ڈرامے، جھوٹی کہانیاں، ناولیں، برہنہ یا شیم برہنہ الہم اور فلمیں وغیرہ سب ناجائز ہیں، ان میں مشغول ہونا یاد و سروں کو ترغیب یا بلاشیہ گناہ ہے۔

یہ بھی معلوم ہوا کہ رسول اللہ صلی اللہ علیہ وسلم کے زمانہ سے لے کر آج تک نایج گانا دشمنانِ اسلام کی وہ ہفتہ ڈی تلوار ہے جس کو انہوں نے ہمیشہ اسلام کو مٹانے اور مسلمانوں کو تباہ کرنے کے لئے استعمال کیا ہے، آج کل تھی وی، ویسی آر اور ڈش انٹینا کے ذریعہ عربیاں فلمیں، فحش ڈرامے، نایج و گانے، چوری ڈکیتی اور قتل و غارت گری کے پروگرام دکھا کر یہ مقصد خوب جاصل کیا جا رہا ہے تاکہ مسلمان ان میں منہماں رہیں اور عیش پرستی میں غرق ہو کر اپنادین و مذہب پھوڑ دیں اور آخرت سے غافل ہوں اور ان کے غلام رہیں اور پھر کبھی بھی ان کے مقابلہ میں نہ آسکیں مسلمانوں کو چاہئے کہ وہ دشمنانِ اسلام کے اس خفیہ تھیار سے اور خاموش

تلوار سے بچیں!

گانے کے بارے میں رسول کریم صلی اللہ علیہ وسلم کے چند ارشادات یہ ہیں :

حضرت صلی اللہ علیہ وسلم کے تشریف لانے کا مقصد

حضرت علی رضی اللہ تعالیٰ عنہ سے روایت ہے کہ نبی کریم صلی اللہ علیہ وسلم نے ارشاد فرمایا : بلا شبہ میں (دنیا میں) باشہیاں (یعنی آلاتِ موسیقی) توڑنے کے لئے بھیجا گیا ہوں ۔ (نبیل الادطار)

حضرت امامہ پامی رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا : بلا شبہ اللہ تعالیٰ نے مجھے مسماوں کے لئے ہدایت و رحمت بنائکر بھیجا ہے اور مجھے حکم دیا ہے کہ میں یا نسی طنپور، حلبیب اور امور جاہلیت کو مٹا دوں ۔ (ابوداؤد)

حضرت ابن عباس رضی اللہ تعالیٰ عنہ سے مروی ہے کہ رسول اللہ صلی اللہ علیہ وسلم نے فرمایا : مجھے حکم دیا گیا ہے کہ ڈھول اور یا نسی مٹا دوں (جمع الجواع)

(ف) ان تینیوں احادیث سے واضح ہوا کہ سرکارِ دو علم صلی اللہ

علیہ وسلم کے دنیا میں تشریف لانے کا مقصد جہاں کفر و شرک کو
 مٹانا اور توحید کی دعوت دینا تھا وہاں آپ کا مقصد یہ بھی تھا
 کہ آپ دنیا سے گانا باجا، ڈھولک، سانگی اور تمام آلاتِ موسيقی
 تورڈیں اور ان کا نام و نشان مٹادیں۔ اب آپ ذرا غور
 کریں جن پر ہم ایمان رکھتے ہیں اور ان کے نام لیواہیں وہ دنیا سے
 ناج گاناماٹانے کے لئے تشریف لانے اور ہم ناج و گانے اور موسيقی
 میں مشغول ہو کر آپ کے تشریف لانے کے مقصد کی مخالفت کریں
 کتنے افسوس اور خطرہ کی بات ہے! ہمارے دین وایمان کا ہم سے
 یہ مطالبہ ہے کہ ہم اپنے بنی محترم صلی اللہ علیہ وسلم کی تابعداری کرتے
 ہوئے ہر قسم کے ناج و گاناسنت سے بچیں! اور اس مشغلہ کو ہمیشہ
 کے لئے خیر باد کہہ دیں۔

صورتیں مسخ ہونا

حضرت ابو ہریرہ رضی اللہ تعالیٰ عنہ سے روایت ہے کہ رسول اللہ
 صلی اللہ علیہ وسلم نے فرمایا: قیامت کے قریب میری امت کے کچھ
 لوگوں کی صورتیں مسخ کر کے انھیں بندروں اور شترپوں کی صوتوں

میں بدل دیا جائے گا، صحابہؓ نے عرض کیا یا رسول اللہؐ کیا وہ لوگ مسلمان ہوں گے؟ آپ نے ارشاد فرمایا : ہاں وہ لوگ اس بات کی گواہی دیں گے کہ اللہ کے سوا کوئی معبد نہیں اور یہ کہ میں اللہ کا رسول ہوں اور وہ روزے بھی رکھیں گے، صحابہؓ نے پوچھا یا رسول اللہؐ بھر ان کا یہ حال کیوں ہو گا؟ آپ نے فرمایا وہ لوگ باجوں اور گانے والی عورتوں کے عادی ہو جائیں گے۔ شراب میں پیا کریں گے، ایک شب جب وہ شراب نوشی اور لہو و لعوب میں مشغول ہوں گے تو صبح تک ان کی صورتیں منظہ ہو چکی ہوں گی

(ابن حبان)

حضرت سہیل بن سعد رضی اللہ تعالیٰ عنہ سے روایت ہے کہ سرکارِ دو عالم صلی اللہ علیہ وسلم نے ارشاد فرمایا کہ : اس امت میں میں دھنسنے، صورتیں بگڑنے اور پتھروں کی بارش کے واقعات ہوں گے، عرض کیا گیا یا رسول اللہؐ ایسا کب ہو گا؟ آپ نے فرمایا : جب گانے والیاں عام ہو جائیں گی اور شراب حلال سمجھی جائے گی

(ابن ماجہ)

حضرت عمران بن حصین رضی اللہ تعالیٰ عنہ سے روایت ہے

کہ رسول اللہ صلی اللہ علیہ وسلم نے فرمایا کہ : اس امت میں بھی زمین
میں دھنسنے، صورتیں مسخ ہونے اور تھروں کی بارش کے واقعات
ہوں گے، مسلمانوں میں سے ایک شخص نے پوچھا، یا رسول اللہ !
ایسا کب ہوگا ؟ آپ نے فرمایا : جب گانے والی عورتوں اور بادجوں کا
عام روایج ہو جائے گا، اور کثرت سے شرابیں پی جائیں گی۔ (تعمذی)

مسخ ہونے کا مرطلب

ان احادیث میں گانا گانے اور گانا سنتے والوں کے بارے
میں کتنی خوفناک وعید مذکور ہے، پچھلی امتیوں میں بنی اسرائیل پر
ان کی نافرمانی کی وجہ سے بندرا اور خنزیر پر بننے کا عذاب آیا تھا ،
حضرور اکرم صلی اللہ علیہ وسلم کی امت میں گانا سنتے سنانے والوں
کے لئے اس عذاب کی دھمکی دی گئی ہے اس لئے گانا سنتے سنانے
سے پرہیز کرنا چاہتے۔ البتہ احادیث بالا میں گانا کا مشغله رکھنے والوں
کے خنزیروں اور بندروں کی شکل میں تبدیل ہونے کے متعلق علامہ کرم
کے دو قول ہیں، بعض علماء فرماتے ہیں کہ واقعۃ ان لوگوں کی شکل میں
بندروں اور خنزیروں کی شکل میں تبدیل ہو جائیں گی اور وہ

انسانوں کے بجا تھے بندرا اور خنزیر بن کر رہ جائیں گے اور غالباً
یہ اس زمانہ میں ہو گا جب قیامت کی ٹڑی ٹڑی نشانیاں ظاہر
ہو جائیں گی اور یہ بھی اس کی ایک ٹڑی نشانی ہو گی۔

بعض علماء فرماتے ہیں کہ یہاں مسخ کے حقیقی معنی مراد نہیں بلکہ
مجازی معنی مراد ہیں اور یہ کہ گانے سے دو صفات پیدا ہوتی ہیں ایک
بے حیاتی اور بے غیرتی، دوسرے بے وقاری اور نقائی — بے حیاتی
بے غیرتی کا اصل مالک خنزیر ہے، بے وقاری اور نقائی کا حقیقی مالک
بندر ہے لہذا گانہ سننے والوں میں اس گناہ کی وجہ سے بے
غیرتی، بے شرمی، نقائی اور بے وقاری پیدا ہو گی۔ چنانچہ گانے
کا شغل رکھنے والوں میں ان دو خصلتوں کا مثال ہدہ آج بھی عام
ہے کہ ایسے لوگوں میں شرم و حیا کا نام نہیں ہوتا اور دوسروں کی
نقائی اور فرشتہ پرستی میں دن رات مبتلا رہتے ہیں گویا ان کا باطن
پوری طرح بندرا اور خنزیر بن چکا ہے، اللہ تعالیٰ کی پناہ!

باندری کی آواز سے بچنا

حضرت نافعؒ سے مروی ہے کہ حضرت ابن عمر رضی اللہ تعالیٰ عنہ

نے ایک مرتبہ ایک چروائے کی بانسری کی آواز سنی تو اپنے دونوں کانوں پر انگلیاں رکھ لیں اور اپنی سواری کو راستے سے موڑ لیا، پھر کہنے لگے نافع! آواز آرہی ہے؟ حتیٰ کہ میں نے عرض کیا اب آواز نہیں آرہی، تو اپنے اپنے کانوں پر سے ہاتھ ہٹالتے، اور اسی راستے پر آگئے، پھر فرمایا کہ میں نے رسول اللہ صلی اللہ علیہ وسلم کو دیکھا کہ آپنے چروائے کی بانسری کی آواز سن کر ایسا ہی کیا تھا۔

(ابوداؤد)

(ف) اللہ تعالیٰ سے ڈرنے والے بندوں کا شیوه ہے کہ وہ گانا اور بانسری وغیرہ کی آوازیں جان بوجھ کر تو سنتے ہی نہیں لیکن اگر کبھی بلا قصد دار ارادہ بھی سنتے میں آ جائیں تو کانوں یا انگلیاں ٹھونس لیتے تھے، ہمیں بھی ان کے نقش قدم پر چلنے اچا ہے۔

بلا ارادہ کانوں میں گانے کی آواز آنا

آج کل گانوں کی آواز اتنی عام ہے کہ کوئی گلی، کوئی بازار اس سے خالی نہیں جہاں سے گزریں بلا اختیار گانوں کی آواز کانوں میں آتی ہے، کسی بس یا لوگوں میں سفر کریں تو ان میں بھی گانوں کے

کیسٹ چلاتے جاتے ہیں اور منع کرنے کے باوجود وہ بند
نہیں کرتے اور سفر بھی ناگزیر ہوتا ہے، ایسی صورت میں مسئلہ
یہ ہے کہ گانا سننے کے گناہ کا دار و مدار قصد و ارادہ پر ہے یعنی جان
بوجھ کر گانا سننے سے گناہ ہوتا ہے، لیکن اگر بلا قصد و ارادہ گانے
پائے کی آواز کان میں پڑھلتے تو گناہ نہیں، حضرت ابن عمر رضی اللہ عنہ
کو جو آواز سنائی دے رہی تھی وہ بلا قصد و اختیار تھی اور
ان کے لئے کان بند کرنا ضروری نہ تھا، لیکن انہوں نے ازراہ تقوی
کان بند کر لئے خصوصاً اس وجہ سے کہ شی اکرم صلی اللہ علیہ وسلم نے بھی
ایسے موقعہ یہ کان بند کر لیئے تھے چنانچہ آج بھی اگر کوئی گانے وغیرہ
کی آواز سے کان بند کر لے تو بہتر ہے، لیکن اگر کوئی کان بند نہ کرے اور
یوں ہی گزر جائے یا سواری میں بیٹھا رہے اور قصد اگانا نہ سُستے تو گناہ
نہیں۔

آلاتِ حوشی حرام ہیں

حضرت عبد اللہ بن عمر رضی اللہ تعالیٰ عنہ سے روایت ہے کہ
شی اکرم صلی اللہ علیہ وسلم نے فرمایا:
”بلا شبه اللہ تعالیٰ نے شراب، جوا، طبل اور طنبور کو حرام

کیا ہے، نیز ہر نسہ آور چیز حرام ہے ۔ (ابوداؤد)

حضرت ابن عباس رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا کہ بلاشبہ اللہ تعالیٰ نے شراب، جوے اور طبیل کو حرام کیا ہے، نیز ہر نسہ آور چیز حرام ہے۔ (ابوداؤد)

حضرت ابن عباس رضی اللہ تعالیٰ عنہ سے مروی ہے کہ طبیل حرام ہے، شراب حرام ہے اور بانسریاں حرام ہیں۔ (رواۃ مسدود) (ف) ان احادیث سے معلوم ہوا کہ طبیل یعنی ڈھول، طبیورہ یعنی ستار اور بانسریوں کا استعمال حرام ہے اور ان آلات کا ذکر بطور مثال کے ہے ورنہ تمام آلاتِ موسیقی کا یہی حکم ہے۔ بہر حال گانا گانا الگ گناہ ہے اور گانے کے ساتھ استعمال ہونے والے آلات جداً حرام ہیں دونوں سے بچنا چاہئے۔

گانے والے کی نماز مقبول نہیں

حضرت ابن مسعود رضی اللہ تعالیٰ عنہ سے روایت ہے کہ نبی اکرم صلی اللہ علیہ وسلم نے ایک رات کسی شخص کے گانے کی آواز

سنسنی تو آپ نے تین مرتبیہ فرمایا : اس کی نماز مقبول نہیں ، اس کی نماز مقبول نہیں ، اس کی نماز مقبول نہیں (نبیل الاول طار) (ف) گانا سنتنا اور سنانا ایسا منحوس عمل ہے کہ اس میں مشغول ہونے والا شخص اگر نماز ادا کرے تو گو فرض اس کے ذمہ سے اتر جائے لیکن اس کی نماز مقبول نہ ہوگی اور پاعیشِ اجر و ثواب نہ ہوگی ۔ اور یہچے حدیث میں گزر چکا ہے کہ گانا سنتنے والے ، با وجود مسلمان ہونے کے اور نماز روزہ ادا کرنے کے ان کی شکلیں بندروں اور خنزیریوں کی صورتوں میں بدلت جائیں گی ۔ لہذا گانے کا شغل رکھنے والے اپنے انجام پر غور کر لیں !

گانے سے لطف اندوزی کفر ہے

حضرت ابو ہریرہ رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا : گانا یا جاستنا گناہ ہے ، اور (گانا سنتنے) کے لئے بیٹھنا نافرمانی ہے اور اس سے لطف لینا کفر ہے (نبیل الاول طار) ف : حدیث میں کفر سے "کفر ان نعمت" مرا د ہے ۔ مطلب یہ ہے کہ اللہ تعالیٰ نے انسان کو یہ اعضا و جوارح اس لئے دیتے ہیں کہ ان سے وہ اللہ تعالیٰ

کے احکامات بجا لائے اور اپنی تمام طاقتیوں اور صلاحیتوں کو اس کی عبادات میں لگانے، لیکن اگر وہ ایسا کرنے کے بجائے انہی چیزوں کو اللہ تعالیٰ کی نافرمانی میں اور گناہوں میں صرف کرنے لگے تو یہ سب سے بڑی ناشکری اور ناقدری ہے، اس لئے گناہ سننے سے بچنا چاہتے۔

گانے کی اجرت حرام ہے

حضرت عمر رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا : گانے والی عورت کی اجرت اور اس کا گناہ دونوں حرام ہیں (طبرانی)

حضرت علی رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے گانے والی اور نوح کرنے والی عورتوں سے روکا ہے اور ان کی خرید و فروخت سمنع کر دیا ہے اور فرمایا ہے کہ ان عورتوں کی کمائی حرام ہے۔ (ترمذی)

حضرت اکرم صلی اللہ علیہ وسلم نے فرمایا کہ : میں گانے کے آلات توڑنے کے لئے بھیجا گیا ہوں (اس کے بعد آپ نے فرمایا کہ) گانے والے مرد اور گانے والی عورت کی کمائی حرام ہے اور فاحشہ عورت کی آمد فی

بھی حرام ہے اور اللہ تعالیٰ نے ضابطہ بنالیا ہے کہ جنت میں حرام آمدنی سے پرورش پانے والا جسم کو داخل نہیں کریں گے۔ (کنز العمال) ایک دوسری روایت میں رسول اکرم صلی اللہ علیہ وسلم کا ارشاد ہے کہ گانے والی عورت کی کمائی حرام ہے اور اس کا گناہ سننا اور اس کی طرف دیکھنا بھی حرام ہے۔ نیز اس کی اجرت لینا اسی طرح حرام ہے جس طرح کتے کی قیمت لینا حرام ہے اور جو گوشت حرام کی کمائی سے پڑا ان چڑھتا ہے، دوزخ کی آگ اس کی زیادہ سخت ہے۔ (المعجم الکبیر) فت : ان احادیث سے چند باتیں معلوم ہوئیں :

(۱) گانا گنا حرام ہے۔

(۲) گانا گانے کا معاوضہ لینا دینا حرام ہے۔

(۳) حضور اکرم صلی اللہ علیہ وسلم گانے کے آلات تورٹنے کے لئے بھیج گئے ہیں۔

(۴) گناہ سننا اور گانے والی عورت کی طرف دیکھنا حرام ہے۔

(۵) حرام کی کمائی سے پرورش پانے والا جسم جنت میں نہ جائے گا وہ صرف دوزخ کے لائق ہے۔

آج کل فلمی دنیا میں گانا گانے والے مرد و عورت گانے کی

بھاری اجرت وصول کرتے ہیں اور مکانی کا یہ اعلیٰ ذریعہ ہے لیکن حرام کی اجرت بہر حال حرام ہوتی ہے لہذا جب کا ناحرام ہے تو اس کا معاوضہ بھی حرام ہے اور گانے والی عورت کی طرف شہوت تک دیکھنا اور گانا سننا بھی حرام ہے، آج گھر گھرنی وی پروی سی آر یا ڈش انٹینا کے ذریعہ یہ گناہ عام ہو چکا ہے۔ افسوس کہ ایسا ملاؤں کے ذہن سے اس کا گناہ ہونا بھی نکلتا جا رہا ہے بہر حال ہر مسلمان مرد و عورت کو گناہ کی ان تمام صورتوں سے بچنا چاہئے۔

گانے سے نفاق پیدا ہوتا ہے

حضرت عبد اللہ بن مسعود رضی اللہ تعالیٰ عنہ سے روایت ہے کہ رسول کریم صلی اللہ علیہ وسلم نے فرمایا کہ : گانا دل میں سی طرح نفاق پیدا کرتا ہے جس طرح پانی کھیتی اگاتا ہے۔ (رواہ البیہقی)

حضرت ابو ہریرہ رضی اللہ تعالیٰ عنہ سے روایت ہے کہ جناب رسول اللہ صلی اللہ علیہ وسلم نے فرمایا : گانے کی محبت دل میں سی طرح نفاق پیدا کرتی ہے جس طرح پانی سبزہ اگاتا ہے۔ (دیلمی)

حضرت عبد اللہ بن مسعود رضی اللہ تعالیٰ عنہ سے روایت ہے

کہ جناب رسول اللہ صلی اللہ علیہ وسلم نے فرمایا : گانا باجانتے سے بچو ! اس لئے کہ یہ دل میں نفاق پیدا کرتے ہیں جس طرح پانی کھیتی اگاتا ہے۔ (رواہ الصصری)

ف : ان احادیث سے معلوم ہوا کہ گانا سنتے سنانے سے انسان میں نفاق پیدا ہوتا ہے اور نفاق کی حقیقت یہ ہے کہ ظاہر میں کچھ اور باطن میں کچھ ۔

جو شخص گانے باجے میں مشغول رہتا ہے عام طور پر اس کا دو حال میں سے ایک حال ضرور ہوتا ہے یادہ باوجود مسلمان ہونے کے نماز ، روزہ اور دیگر احکام کا تارک ہو گا اور حلم کھلا گانا گانے اور سنتے کا گناہ کرے گا اس حالت میں وہ بدترین قسم کا فاسق و فاجر ان ہو گا ، آج بھی گانے کا مشغله رکھنے والے بہت سے مسلمانوں کا یہی حال ہے — یا بظاہر وہ نماز روزہ کا پابند ہو گا اور دوسرے احکام بھی بجا لائے گا ، لیکن ساتھ ناج گانے سے بھی لطف انہوں ہوتا ہو گا تو اس صورت میں وہ جیسا نظر آتا ہے ویسا نہیں ہے ، ظاہر سے تو اللہ تعالیٰ اور اس کے رسول صلی اللہ علیہ وسلم کی محبت ظاہر کرتا ہے کیونکہ ظاہری احکام ادا کر رہا ہے لیکن دل میں گانے اور مسیقی کی

محبت بھری ہوئی ہے جس کی وجہ سے وہ اللہ تعالیٰ اور اس کے رسول کی ممانعت اور ان کی ناراضگی کو بھی نظر انداز کر رہا ہے اور اس کے دل میں ناج و گانے کی محبت خدا اور اس کے رسول کی محبت سے زیادہ ہے اور یہ بھی نفاق ہے۔

نیز گانا اور موسيقی انسان میں اس قدر عقلت پیدا کرتے ہیں کہ آدمی میں قرآن کریم کو سمجھنے، اس پر غور کرنے اور اس پر عمل کرنے کا جذبہ اور شوق ہی ختم ہو جاتا ہے بلکہ رفتہ رفتہ وہ انسان کے شہوانی جذبات میں تیزی پیدا کر کے اس کو بدنظری، جنسی یہ راہ روی، بد کاری اور زنا جیسے بدترین گناہ میں مبتلا کرتا ہے جو قرآن کریم کی تعلیم کے بالحلال ہے، کیونکہ قرآن کریم انسان کو نفسانی خواہشات کی پیروی سے روکتا ہے عفت اور پاک امنی کا حکم دیتا ہے، شہوانی جذبات میں کنٹرول پیدا کر کے بد کاری اور زنا کاری سے باز رکھتا ہے۔ اس طرح گانا قرآنی تعلیم کے بالکل خلاف محض شیطان کی پیروی کی دعوت دیتا ہے جو سراسر نفاق ہے۔ لہذا ہر مسلمان کو اپنا دین و ایمان نفاق سے اور شیطان کے اس سلوپائزن سے بچانا چاہتے جس کا واحد طریقہ میہی ہے کہ ناج و گانے کے گناہ سے سچی توبہ کریں اور نکاح کی تقریبات میں بھی اس گناہ سے بچیں،

اور عام زندگی میں بھی اس سے اجتناب کریں۔

کانوں میں پچھلا ہوا سیسہ

حضرت انس رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا : جو شخص کسی گانے والی باندی کے پاس اس لئے بیٹھے تاکہ اس کا گانا سنے تو قیامت کے دن اس کے کانوں میں پچھلا ہوا سیسہ ڈالا جائے گا۔ (ابن عساکر)

ف : فلمیں خواہ سینما ہال میں دیکھیں یاٹی وی پر ان میں جہاں یہ اہم مقصد ہوتا ہے کہ گانے اور ناچنے والی عورت کو دیکھیں اور اس کے حسن و جمال سے جنسی لطف اٹھائیں وہاں یہ مقصد بھی ہوتا ہے کہ اس کا گانا سنیں بلکہ گانا سننے کے ذرائع بنسیت دیکھنے کے زیادہ وسیع ہیں۔ گانے ریڈیور پر اور کیسٹ کے ذریعہ ٹیپ ریکارڈر پر بھی عام سے اور ستائے جاتے ہیں، لیکن ہر حال میں گانا سننا اور سننا گناہ ہے دنیا کی چند روزہ زندگی میں شاید کچھ پتہ نہ چلے لیکن اس کا انجام قیامت کے دن یہ ہو گا کہ جہنم کی آگ میں پچھلا ہوا سیسہ اس کے کانوں میں ڈالا جائے گا اور قیامت کا دن، حساب و

کتاب اور عذاب و ثواب سب بالکل برحق ہے۔ اب آپ
سوچ لیں !!

دوليون آوازیں

حضرت انس اور حضرت عائشہ رضی اللہ تعالیٰ عنہما سے روایت ہے کہ نبی اکرم صلی اللہ علیہ وسلم نے فرمایا کہ : دو قسم کی آوازیں ایسی ہیں جن پر دنیا اور آخرت دونوں میں لعنت کی گئی ہے، ایک خوشی کے موقع پر باتھ تاشے کی آواز، دوسرے مصیبت کے موقع پر روشنے اور نوحہ کی آواز۔ (رواۃ البزار)

ف : ہر انسان کو عموماً دو حالتیں پیش آتی ہیں، ایک غم کی حالت دوسری خوشی کی حالت ہر دو حالتوں میں دو عبادتوں کا حکم ہے، غم کی حالت میں صبر کرنا اور اللہ تعالیٰ کی محیثت پر راضی رہنا اور خوشی کی حالت میں اللہ تعالیٰ کا شکر ادا کرنا، اور صبر و شکر بڑی عظیم عبادتیں ہیں قرآن و حدیث ان کے اجر و ثواب سے بھرے ہوئے ہیں، شیطان انسان کا ازالی دشمن ہے وہ ہر موقع پر انسان کو عبادت سے ہٹا کر گناہ میں رگانے کی کوشش کرتا ہے تاکہ وہ

ثواب سے اور اللہ تعالیٰ کی رضا سے محروم ہو۔ یہاں بھی اس نے
یہی کیا کہ غم کے موقعہ پر سینہ پیٹنے، گریبان پھاڑنے اور حد سے زیادہ
رونے دھونے میں لگایا اور خوشی کے موقعہ پر گانے بجانے اور ناچنے
میں مشغول کر دیا اور یہ دونوں ہی بڑے گناہ ہیں اسی لئے ان پر
لعنت ہے، راہ نجات یہی ہے کہ گانے باجے سے اور نوحہ سے پرہیز
کریں۔

دواجمقانہ اور فاچرانہ آوازیں

حضرت عبد الرحمن بن عوف رضی اللہ عنہ ہابیان فرماتے ہیں کہ
رسول کریم صلی اللہ علیہ وسلم نے میراہاتھ تھاما اور میں آپ کے ساتھ آپ
کے بیٹے حضرت ابراہیم کے پاس چلا آیا، حضرت ابراہیم اس وقت
نزع کی حالت میں تھے، حضور صلی اللہ علیہ وسلم نے انہیں اپنی گود میں
اٹھالیا یہاں تک کہ ان کا انتقال ہو گیا، پھر آپ نے انہیں گود سے
اتار دیا اور رونے لگے، میں نے عرض کیا یا رسول اللہ! آپ رورے
ہیں، حالانکہ آپ نے رونے سے منع فرمایا ہے؟ آپ نے جواب دیا:
میں نے رونے سے منع نہیں کیا، البتہ دواجمقانہ اور فاچرانہ آوازوں

سے منع کیا ہے، ایک خوشی کے موقع پر کھیل کو داوسٹیری طانی باجوں کی آواز سے، دوسرے مصیبت کے وقت چہرہ پیٹنے، گریبان چاک کرنے اور رونے کی آواز سے (حاکم)

ف : کسی کے انتقال پر حدِ اعتدال میں رونا اور اس کی جدائی پر آنسو بہانا حضور اکرم صلی اللہ علیہ وسلم سے ثابت ہے اس کی کوئی نعمت نہیں، ممانعت اس رونے کی ہے جو حد سے زیادہ ہو جس میں چہرہ نوچا جاتے، سینہ پیٹا جاتے، گریبان چاک کیا جاتے اور بین کر کے روپا جاتے اور شادی بیاہ یا کسی اور خوشی کے موقع پر گانا باجا اور کھیل تماشا بھی گناہ ہیں، کیونکہ یہ سب اللہ اور اس کے رسول صلی اللہ علیہ وسلم کی ہدایت کے خلاف ہیں اور آخرت سے غافل کرنے والی ہیں۔

گھنٹی اور گھنگرو کے استعمال کی ممانعت

حضرت ابو ہریرہ رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا کہ : گھنٹی شیطان کے باجے ہیں۔ (مسلم و ابو داؤد)

حضرت ابو ہریرہ رضی اللہ تعالیٰ عنہ سے روایت ہے کہ رسول کریم صلی اللہ علیہ وسلم نے فرمایا کہ : فرشتے اس جماعت میں شرکی نہیں ہوتے جس میں کتنا یا کھٹٹی ہو۔ (مسلم و ابو داؤد)

حضرت حوش بن عبد العزیز سے روایت ہے کہ مصر سے ایک قافلہ حضور اکرم صلی اللہ علیہ وسلم کے پاس آیا ان کے چانوروں پر گھنٹیاں بندھی ہوئی تھیں، آپ نے انھیں حکم دیا کہ گھنٹیاں کاٹ دیں اسی وجہ سے آپ نے گھٹٹی مکروہ قرار دیا ہے اور فرمایا ہے کہ فرشتے ایسی جماعت کے ساتھ نہیں رہتے جس میں گھٹٹی ہو۔ (رواہ مسند)

حضرت عائشہ رضی اللہ تعالیٰ عنہا کے پاس ایک ہر تیرہ ایک بچی لائی گئی جو گھنگرو پہنے ہوئی تھی اور گھنگرو بول رہتے تھے تو آپ نے فرمایا کہ ان کو مریکے پاس نہ لایا کرو جب تک ان کے گھنگرو نہ کاٹ دو! اس لئے کہ میں نے رسول اللہ صلی اللہ علیہ وسلم سے سُنا ہے کہ اس گھر میں فرشتے داخل نہیں ہوتے جس میں گھٹٹی ہو۔ (ابوداؤد)

ف - ان احادیث سے معلوم ہوا کہ سرکارِ دو عالم صلی اللہ علیہ وسلم نے نہ صرف گانے باجوں سے منع فرمایا ہے بلکہ گھٹٹی اور گھنگرو پانڈھنے سے بھی منع فرمایا، کیونکہ یہ بھی گانے باجے کے آلات میں داخل ہیں اور

ناچ و گانے میں زبردست مددگار ہیں بلکہ گھنگرو کے بغیر ناج و رنگ ہیں جان ہی نہیں پڑتی۔ اسی مانعت میں جانوروں کے گلے اور پریوں میں گھنٹی اور گھنگرو باندھنا بھی داخل ہے۔ اسی طرح بعض عورتیں گھنگرو اور پازیب کنگن آوازدار استعمال کرتی ہیں ان کو کوئی اس سے بچنا چاہئے۔ البتہ سادہ پازیب کنگن، جن سے آواز پیدا نہ ہوان کا استعمال درست ہے۔

گناہ سننے والوں کے لئے حضور ﷺ کی بد دعا

حضرت ابو ہریرہ رضی اللہ تعالیٰ عنہ فرماتے ہیں کہ ہم نبی کریم ﷺ علیہ وسلم کے ہمراہ سفر میں تھے کہ آپ نے دوآدمیوں کے گانے کی آواز سنی، ان میں سے ایک شعر پڑھتا تھا اور دوسرا اس کا جواب دیتا تھا، آپ نے فرمایا ذرا دیکھو ایہ کون لوگ ہیں؟ لوگوں نے عرض کیا فلاں فلاں ہیں آپ نے ان کے لئے بد دعا فرمائی اور کہا اے اللہ! انہیں ہنہم میں الٹ دے اور آگ میں ڈھکیل دے۔ ((الجمع الزوائد))

مذکورہ بالا آیات و احادیث سے واضح ہو گیا کہ گناہ سننا اور سننا حرام ہے اور اس کے ناجائز ہونے میں کوئی شک نہیں ہے۔
ہر مسلمان مرد و عورت کو اس گناہ سے بچنا چاہئے۔

بعض لوگ گانے کو جائز قرار دینے کے لئے عجیب و غریب
دلائل دیا کرتے ہیں جنہیں سن کر بعض سادہ لوح مسلمان بھی شک
میں مبتلا ہو جاتے ہیں۔ اختصار سے ان کا بھی ذکر کیا جاتا ہے۔

گانے کو جائز کہتے والوں کے بے وزن دلائل

عید کے دن گانے کا جواز

حضرت عائشہ رضی اللہ تعالیٰ عنہا فرماتی ہیں کہ رسول اللہ
صلی اللہ علیہ وسلم میرے یہاں تشریف لائے، اس وقت دولڑکیں
میرے پاس سٹھی جنگ بُغاث کے گیت گارہی تھیں، حضور صلی اللہ
علیہ وسلم بستر پر لیٹ گئے اور دوسری طرف منہ پھر لیا، اتنے میں حضرت
ابو بکر صدیق رضی اللہ تعالیٰ عنہ آگئے انہوں نے مجھے ڈانٹا اور فرمایا
یہ شیطانی راگ حضور کے سامنے ہے؟ آنحضرت صلی اللہ علیہ وسلم ان کی
طرف متوجہ ہوئے اور فرمایا جانے بھی دو، جب حضرت ابو بکر رضی اللہ
تعالیٰ عنہ دوسرے کاموں میں لگے تو میں نے ان دونوں لڑکیوں کو اشارہ
کیا اور وہ باہر نکل گئیں یہ عید کا دن تھا۔ (صحیح بخاری)
بخاری شریف کی دوسری روایت میں ہے کہ حضرت

عائشہ رضی اللہ تعالیٰ عنہا فرماتی ہیں کہ جب حضرت ابو بکر صدیق رضی اللہ تعالیٰ عنہ تشریف لائے تو اس وقت دو انصاری لڑکیاں میرے پاس بیٹھی وہ اشعار گارہی تھیں جو انصار نے جنگِ بغاۃ میں کہے تھے، یہ دونوں لڑکیاں کوئی پیشہ ورگا نہیں تھیں، حضرت ابو بکر صدیق رضی اللہ تعالیٰ عنہ نے انھیں دیکھتے ہی کہا ”یہ شیطانی راگ حضور کے گھر میں؟“ یہ عید کے دن کا واقعہ ہے، تب رسول اللہ صلی اللہ علیہ وسلم نے فرمایا: اے ابو بکر ہر قوم کے لئے عید کا دن ہوتا ہے اور آج ہماری عبید ہے۔ (صحیح بخاری)

ف - بعض لوگ مذکورہ حدیثوں کے حوالہ سے گانا گانے اور سننے کو جائز قرار دیتے ہیں اور کہتے ہیں کہ جب عید کے دن حضور صلی اللہ علیہ وسلم کے گھر لڑکیاں گانا گانے تھیں اور حضور صلی اللہ علیہ وسلم نے اس کی اجازت دی تو ہمارے لئے بھی شادی بیاہ اور ہر خوشی کے موقع پر گانا سننا اور سننا درست ہے۔ لیکن ایسے لوگوں کا ان احادیث سے گانے کی اجازت نہ کالنا درست نہیں کیونکہ ان احادیث میں سکر سے گانے کا کوئی ذکر ہی نہیں بلکہ جنگِ بغاۃ کے گیت اور اشعار ترثیم سے پڑھنے کا ذکر ہے اور ایسے اشعار کا گانے سے کوئی

تعلق نہیں اور جنگ بغاٹ اس جنگ کا نام ہے جو رسول کریم صلی اللہ علیہ وسلم کے مدینہ طیبہ کی طرف ہجرت کرنے سے تین سال پہلے قبیلہ اوس اور خزریج کے درمیان ہوتی تھی یہ لڑکیاں جو اشعار پڑھ رہی تھیں وہ اس جنگ میں شجاعت اور بہادری کے جذبات ابھارنے سے متعلق تھے جو ایک طرح سے جہاد کے لئے معاون اور مفید تھے نیز یہ لڑکیاں بھی نابالغ اور غیر مکلف تھیں، کوئی پیشہ ورگانے والیاں نہیں تھیں، اس لئے حضور صلی اللہ علیہ وسلم نے منع نہیں فرمایا اور نہ گانے کی طرح اگر یہ اشعار عشقیہ اور ناجائز مضاہدین پر مشتمل ہوتے تو حضور صلی اللہ علیہ وسلم ہرگز خاموش نہ رہتے بلکہ آپ ضرور منع فرماتے، اور حضرت صدیق اکبر رضی اللہ تعالیٰ عنہ نے ان لڑکیوں کو اس لئے منع فرمایا کہ صحابہ کرام میں عام طور پر یہ بات معروف تھی کہ گانا گانا، ناجائز اور شیطانی کام ہے اور انھیں یہ اشعار بھی گانے کے مشابہ محسوس ہوتے اس لئے منع کیا، جس پر حضور صلی اللہ علیہ وسلم نے یہ فرمایا کہ "جانے بھی دو آج عید کا دن ہے" درگذر سے کام لو۔

خلاصہ یہ ہے کہ ان احادیث سے گانے باجے کا جائز ہونا ثابت نہیں ہوتا۔

دف کے ذریعہ نکاح کا اعلان

حضرت رَبِيع فرماتی ہیں کہ جب میری خصوصی ہوئی تو حضور صلی اللہ علیہ وسلم تشریف لائے اور اسی طرح بیٹھے جس طرح تم میرے سامنے بیٹھے ہو، اتنے ہیں بخاری کچھ بچیوں نے دف پر گاگا کر میرے مقتول باپ و دادا کا مرثیہ کہنا شروع کیا، اس دوران، ان ہیں سے ایک لڑکی نے یہ مصروعہ پڑھا جس کا ترجمہ یہ ہے: "اور ہم میں ایک ایسا بھائی ہے جو کل کی بات جانتا ہے" حضور صلی اللہ علیہ وسلم نے سن کر فرمایا اسے رہنے دو اور جو پہلے کہہ رہی تھیں وہی کہتی رہو۔ (بخاری شریف)

وف - حضرت رَبِيع وہ صحابیہ ہیں جن کے والد اور دوچھا حضرت معاذ اور عبد الرحمن بن عوف رضی اللہ تعالیٰ عنہما غزوة بدر میں شہید ہو گئے تھے، کانے والی بچیاں غزوہ بدر میں ان کے والد اور بچاؤں کی ولیری اور بہادری پر مشتمل اشعار گارہی تھیں اور چونکہ غیرہ ان ہونا صرف اللہ تعالیٰ کی خصوصیت ہے اور ایک لڑکی کے مصروعہ میں علم غیر کی نسبت حضور صلی اللہ علیہ وسلم کی طرف کی گئی تھی، اس لئے آپ نے اس مصروعہ کو پڑھنے سے منع فرمایا، نیز اشعار کانے والی کم سن بچیاں تھیں، بالغ خور تھیں نہ تھیں اور وہ بھی دف پر شادی میں جنگی اشعار

گارہی تھیں ،

حضرت عائشہ رضی اللہ تعالیٰ عنہا سے روایت ہے کہ رسول اللہ صلی اللہ علیہ وسلم نے ارشاد فرمایا : نکاح کا اعلان کیا کرو، نکاح مسجد میں پڑھا کرو اور اس موقعہ پر دف بجاو۔ (ترمذی شریف)

ف - ان دونوں حدیثوں میں اور بعض دوسری حدیثوں میں نکاح کے موقعہ پر دف بجانے کا ذکر ہے جن سے مقصود نکاح کا اعلان اور اس کی اطلاع کرنا ہے۔ اس لئے حضرات علماء کرام رحمہم اللہ نے فرمایا ہے کہ نکاح کے موقعہ پر نکاح کا اعلان کرنے کے لئے دف بجانا جائز ہے جبکہ اس کے ساتھ کسی اوحرام کا مکاہم کا ارتکاب نہ ہو، اور دفاتری آواز سے بجانا چاہتے جس سے اعلانِ نکاح کی ضرورت پوری ہو جائے اور نکاح کا اعلان دف بجا کرنا بھی ضروری نہیں ہے مگر کسی اور طریقے سے لوگوں کو نکاح کی اطلاع ہو جائے وہ بھی کافی ہے، بلکہ بعض علماء کرام رحمہم اللہ تعالیٰ نے دف بجا کر نکاح کا اعلان کرنے سے منع فرمایا ہے۔ (کذا ف امداد الفتاوی ج ۲ ص ۲۳۸) اس لئے نکاح کے اعلان کے لئے دف نہ بجانے میں حسینیاط ہے تاہم یہ ساری تفصیل نکاح کا اعلان کرنے کی غرض سے دف بجانے کے متعلق ہے۔

بعض لوگوں نے دف کی اجازت پر قیاس کی کے مروجہ گانوں اور گانے بجائے کے آلات جیسے ڈھولک، سارنگی، بلار موشیم اور ڈس کو وغیرہ کو بھی جائز سمجھ لیا ہے یہ سراسر غلط ہے کیونکہ گانا بائجا اور آلاتِ موسیقی از روئے شریعت حرام ہیں اور ان سے بچنے کی خاص تاکید ہے جیسا کہ پہلے گزر چکا، اور دف کی اجازت نکاح کے اعلان کی غرض سے ہے اس لئے اس پر قیاس کرنا درست نہیں۔

روح کی غذا

بعض لوگ موسیقی اور گانے بائے کو جائز قرار دیتے ہوتے یہ دلیل دیتے ہیں کہ "موسیقی روح کی غذا ہے" یہ بھی غلط ہے، کیونکہ جو چیز حرام ہو وہ روح کی غذائیں ہو سکتی جیسے سورا اور بیلی حرام ہے وہ انسانی غذائیں بن سکتی، پھر اگر مزید غور کیا جائے تو گانا اس لئے بھی روح کی غذائیں کہ غذا اس کو کہتے ہیں جو کھانے کے بعد جسم میں نشوونما کا باعث بنے اور صحت کے لئے مفسرہ ہو، مثلاً ہم انسان کی غذا گندم، چاول، سبزیاں، علال گوشت اور پل وغیرہ کو قرار دیتے ہیں، یہ نہیں کہتے کہ بھوسہ، چارہ، کیڑے مکوڑے

سانپ، بچھو، شراب، ہیر و تن انسان کی غذا ہیں، کیونکہ یہ سب انسان کے جسم اور اس کی صحت کے لئے نقصان دہ ہیں۔
بالکل اسی طرح گانا کا نوں کے ذریعہ انسان کے اندر جنسی اور شہوانی جذبات ابھار کر اس کو عیاشی اور بد کاری کے لئے تیار کرتا ہے جو انسان کی روح کے لئے سخت مضر ہے اور پھر چیز غذا نہیں ہو سکتی۔ اسلئے گانوں کو روح کی غذا قرار دینا درست نہیں۔

قوالی سننا اور سنانا

بعض لوگ گانا سننے اور گانا گانے کو گناہ سمجھتے ہیں، لیکن قوالیاں سننے سنانے کو گناہ نہیں سمجھتے اس لئے قوالیاں بے خطر سننے ہیں بلکہ سال کے بعض محترم دنوں میں گانے بند کر کے ان کی جگہ قوالیاں سننے سناتے ہیں۔ چنانچہ یکم محرم سے دس محرم تک اور یکم ربیع الاول سے بارہ ربیع الاول تک یا رمضان المبارک میں یا شہر براثت میں بجاۓ گانوں کے قوالیاں سُنی جاتی ہیں۔ اور بعض لوگ ان کو باعثِ ثواب سمجھتے ہیں۔ اور وہ اپنے یہاں "محفلِ قوالی" منعقد کرتے ہیں جس میں بڑے بڑے قوال بلائے جاتے ہیں جو رات

یہ حرفوں کا سنا تے ہیں اور بھاری اجرت وصول کرتے ہیں
 یہ لوگ اس کا جواز یہ پیش کرتے ہیں کہ بڑے بڑے بزرگوں نے
 قولی سنی ہیں اس لئے ہم بھی سنتے ہیں، حالانکہ جن بزرگوں سے
 قولیاں سننا ثابت ہے ان سے قولی سنتے کی چند شرطیں بھی ثابت
 ہیں جو یہ ہیں :

- سُنا نے والا بے ریش لڑکا یا عورت نہ ہو۔
- قولی کے اشعار کا مضمون محشر اور خلافِ شرع نہ ہو۔
- قولی سنا نے والا اللہ تعالیٰ کی رضا کے لئے قولی سنا تے،
 قولی سنا کر اجرت حاصل کرنا اس کا مقصد نہ ہو
- قولی سنتے والے سب متقی پر ہیزگار ہوں، فاسق و فاجر، دین سے
 آزاد اور نفس و شیطان کے پیر و کار نہ ہوں۔
- قولی کے ساتھ دف، ڈھولک اور سارے نگی وغیرہ بالکل نہ ہو۔
 موجودہ قولیوں میں یہ شرارت بالکل نہیں پائی جاتیں، اس لئے آج
 کل کی قولیاں سنا ناحرام ہے اور ان سے بچنا واجب ہے۔

سلطان الاولیاء کی قولی سے توبہ

مذکورہ شرارت کے ساتھ جن بزرگوں سے سمع (وقوالي) سنا
 ثابت ہے ان میں سے بعض کی اس سے توبہ بھی ثابت ہے۔ چنانچہ

حیکم الامت تھا نوئیؒ نے اپنے ایک وعظ "الحدود والقیود" میں
تفصیل سے اس کا ذکر فرمایا ہے، حضرت ہی کے الفاظ میں یہ پورا قصہ
ملاحظہ ہو :

ایک بزرگ سے کسی نے سماع کی بابت سوال کیا کہ اس میں آپ کا
فیصلہ کیا ہے یہ جائز ہے یا نہیں؟ تو انہوں نے جواب دیا کہ عزیزِ من!
تم نے ایسی بات کا سوال کیا ہے جس کا فیصلہ کرنا ہمارا تمہارا کام نہیں
بس میں بجا تے جواب کے تم کو ایک حکایت سناتا ہوں وہ یہ کہ قاضی
ضیاء الدین سنامی حضرت سلطان الاولیاء سلطان نظام الدین کے
ہم عصر ہیں، سلطان جی صاحب سماع تھے۔ قاضی سنامیؒ ان کو سماع سے مشغ
کرتے تھے۔ ایک بار قاضی صاحب کو معلوم ہوا کہ سلطان جی کے یہاں سماع
ہو رہا ہے تو وہ اپنی فوج کو ساتھ لے کر رکنے آتے۔ یہاں پہنچ کر دیکھا تو
ایک بڑا شامیانہ قائم تھا اور اس کے اندر سلطان جی کی جماعت کا سقدر
بحوم تھا کہ قاضی صاحب کو اندر جانے کی جگہ نہ ملی تو انہوں نے حکم دیا کہ
خیمر کی طنابیں کاٹ دو کہ مجمع منتشر ہو جاتے۔ فوج نے خیمر کی طنابیں کاٹ
دیں مگر خیمر اسی طرح ہوا میں محلق رہا، گرانہیں۔ قاضی صاحب نے اپنی جماعت سے
فرمایا کہ اس سے دھوکہ نہ کھانا، بدعتی سے خوارق کا صدور ہو سکتا ہے،
اور یہ موجب قبول نہیں۔

اس وقت تو وہ والپس ہو گئے، دوسرے وقت حضرت سلطان جی
کے مکان پر گئے اور فرمایا کہ تم سماع سے توہہ نہ کرو گے سلطان جی نے

فرمایا کہ اچھا اگر ہم حضور صلی اللہ علیہ وسلم سے پچھوادیں جب تو تم منع نہ کرو گے کہا اچھا پچھوادو۔ قاضی صاحب کو سلطان جی کی بزرگی کا علم تھا، جانتے تھے کہ یہ حضور صلی اللہ علیہ وسلم کی زیارت کر سکتے ہیں۔ اس لئے سوچا کہ اس دولت کو کیوں چھوڑیں چنانچہ سلطان جی نے ان کی طرف توجہ کی تو ان کو حضور صلی اللہ علیہ وسلم کی رحمانیت مکشوف ہونی کر حضور صلی اللہ علیہ وسلم اُن سے فرمائے ہے کہ فقیر کو کیوں تنگ کرتے ہو قاضی سنامیؒ نے عرض کیا یا رسول اللہ مجھے کچھ خبر نہیں کہ میں کس حال میں ہوں جاگ رہا ہوں یا سورا ہوں اور صحیح طور پر سن رہا ہوں اور سجدہ رہا ہوں یا مدبوش ہوں اور حضور صلی اللہ علیہ وسلم کے بخوار شادات حضرات صحابہؓ نے بحالتِ یقظ (بیداری کی حالت میں) آپ سے سن کر بیان فرمائے ہیں، وہ اس ارشاد سے اولیٰ واقعہ (رانج اور مقدم) ہیں، جو میں اس وقت سن رہا ہوں۔ اس پر حضور صلی اللہ علیہ وسلم نے تسلیم فرمایا۔ اور یہ حالتِ ختم ہو گئی۔ تو سلطان جی نے فرمایا کہ دیکھا حضور صلی اللہ علیہ وسلم نے کیا فرمایا۔ قاضی صاحب نے کہا اور دیکھا، ہم نے کیا عرض کیا۔ پھر سلطان جی نے قاضی صاحب کے سامنے ہی مُنشد کو یعنی قول کو اشارہ کیا اس نے سماع شروع کیا۔ قاضی صاحب بھی سٹھنے رہے کہ اس بدعت کو یہیں بیٹھو کر توڑوں گا۔ قول نے کوئی شعر پڑھا، سلطان جی کو وجد ہوا اور وہ کھڑے ہو گئے قاضی صاحب نے ہاتھ پکڑ کر بھلا دیا تھوڑی دیر میں غلبہ وجد سے پھر کھڑے ہوئے اور قاضی صاحب نے اس دفعہ بھی ان کو بھلا دیا۔ تیسرا دفعہ سلطان جی پھر کھڑے ہوتے اس دفعہ قاضی صاحب ہاتھ باندھ کر

سلطان جی کے سامنے کھڑے ہو گئے۔ اس پر قاضی صاحب کی جماعت کو بڑی حیرت ہوئی کہ یہ کیا ہونے لگا۔ سب کا خیال یہ ہوا کہ بس اب آئندہ قاضی صاحب سلطان جی کو سملع سے منع نہ کریں گے مگر جب مدرسہ مسامع ختم ہوئی تو قاضی صاحب یہ کہکرا ٹھیک کا چھا میں پھر کبھی آؤں گا اور تم کو اس بدعت سے روکوں گا۔

والپی کے وقت قاضی صاحب کی جماعت نے ان سے پوچھا کہ یہ کیا بات تھی کہ تیسرا دفعہ میں آپ سلطان جی کے سامنے ہاتھ باندھ کر کھڑے ہو گئے۔ فرمایا بات یہ ہے کہ سلطان جی کو پہلی بار جو وجد ہوا تو ان کی روح آسمانِ اول تک پہنچی یہاں تک میری بھی رسائی تھی، میں ان کو وہاں سے واپس لے آیا اور بھلا دیا، دوسری بار جو وجد ہوا تو ان کی روح عرش کے نیچے پہنچی یہاں تک بھی میری رسائی تھی، میں وہاں سے بھی ان کو واپس لے آیا۔ تیسرا بار جو وجد ہوا تو ان کی روح فوق العرش پہنچی، میں نے چاہا کہ وہاں سے بھی واپس لاوں کہ ملائکہ عرش نے مجھے روک دیا کہ عرش کے اوپر نظام الدین ہی جاسکتے ہیں تم نہیں جاسکتے (اسوقت مجمع کی عجیب حالت تھی ۱۲ خط) اور اس وقت مجھے عرش کی تجلیات نظر آئیں میں ان تجلیات کے سامنے دست بستہ کھڑا ہو گیا تھا، اس بدعتی کے سامنے تھوڑا ہی دست بستہ کھڑا تھا وہ چلے ہے عرش سے اوپر پہنچ جائے مگر اس بدعت سے پھر بھی اس کو منع کروں گا۔ وہ بھی بڑے پکے تھے کہ سلطان جی کے مقامات سے بھی واقف تھے اور خود بھی صاحب

مقامات تھے اور جانتے تھے کہ سلطان جی کا مقام مجھ سے اعلیٰ و
ارفع ہے مگر باینہہ بدعت کو بدعت ہی سمجھتے رہے یہ بڑا کمال ہے،
ورنہ ناقص تو ایسے وقت دھوکہ میں آجائے اور بدعت کے بدعت ہونے
میں تامل کرنے لگے۔ مگر قاضی صاحب کو اس پر بھی تامل نہیں ہوا۔ یہ ان
کے کمال کی دلیل تھی اور واقعی ایسے ہی صاحب کمال کو سلطان جی پر
احتساب کا حق بھی تھا۔

پھراتفاق ایسا ہوا کہ قاضی صاحب کا وقت وصال سلطان جی
سے پہلے آیا، سلطان جی ان کی عیادت کو گئے اور دروازہ پر پہنچ کر
اجازت مانگی، قاضی صاحب نے فرمایا کہ سلطان سے کہد و کہ یہ وقت
وصال حق کا وقت ہے، اس وقت میں بدعتی کا چہرہ نہیں دیکھنا چاہتا
(اللہ اللہ اکیا ادا تھی اور کسی سچتگی) سلطان جی نے جواب دیا کہ
قاضی صاحب سے عرض کر دو کہ وہ بدعتی ایسا بے ادب نہیں کہ با رگاہِ سنت
میں بدعت سے ملوٹ ہو کر آتا۔ وہ حضرت والا کے مذاق سے واقع ہے،
اور آپ کے مذاق کی پوری رعایت کر کے حاضر ہوا ہے میں اس بدعت
سے توبہ کر کے حاضر ہوا ہوں (سبحان اللہ سبحان اللہ) ۔

اس سادگی پر کون نہ مر جائے اے خدا پر لڑتے ہیں اور ہاتھ میں تلوار بھی نہیں)
(اس پر مجمع گویا ذکر ہو گیا تھا ۱۲ اظ) یہ جواب سن کر قاضی پر حالت
طاری ہو گئی اور آبدیدہ ہو کر اپنا عمائدہ سے اتار کر خادم کو دیا کہ سلطان جی
سے کہو اس عمائدہ پر پاؤں رکھتے ہوئے تشریف لا لیں اس ان میں یہی

ایک کسر تھی جو جاتی رہی۔ باقی اُن کے مقامات عالیہ اور کمالات سے
میں ناواقف نہیں ہوں ہے

گر بر سر و حشم من نشینی ۷ نازت بکشم کر نازشینی

(ترجمہ) اگر آپ میرے سرا در آنکھوں پر بیٹھیں تو میں آپ کے ناز برداشت کروں گا اس لئے
کہ آپ میرے محبوب ہیں۔

خادم قاضی صاحب کا عمامہ لے کر سلطان جی کے پاس حاضر ہوا
تو آپ نے عمامہ کو سر پر رکھ لیا کہ یہ عمامہ شریعت ہے میں اس کو اپنے سر پر
رکھ کر حاضر ہوں گا۔ چنانچہ تشریف لائے اور قاضی صاحب نے فرمایا
آنکہ خاک را بنظر کیمیا کند آیا بود کہ گوشہ چشمے بنا کند

(ترجمہ) وہ جو ایک ہی نظر سے میں کو سونا بنادیتے ہیں، کیا ممکن ہے کہ وہ اپنی ایک نظر ہم ہے
ڈالیں؟ (ن) تاکہ ہم ناچیز بھی اس کی نظر کیمیا اثر سے سونا بن جائیں۔

حضرت اب میرا آخری وقت ہے، اللہ میرے اوپر توجہ فرمائیے۔ چنانچہ حضرت
سلطان جی نے توجہ شروع کی اور ایسی توجہ کی کہ قاضی صاحب کی روح
نہایت فرج و شادانی کے ساتھ عالم بالا کو پرواہ کر گئی۔ حضرت قاضی حما
کا وصال ہو گیا تو سلطان جی رفتے تھے اور فرماتے تھے کہ افسوس شریعت
کا ستون گر گیا۔ اس حکایت کو ذکر کر کے وہ بزرگ فرماتے ہیں کہ بھائی نہ میں
نظام الدین ہوں جو احیات دوں، نہ ضیاء الدین ہوں جو منع کروں۔
یہ حکایت میں نے اخبار الاحیا میں بھی دیکھی ہے مگر مختصر۔

(وعظ "الحدود والقيود" ص ۲۹ تا ۳۰)

جس تقریب میں گانا ہو اس میں شرکت

آج کل گانا سنا سنا تا اس قدر عام ہے کہ اکثر شادی بیاہ اور دیگر پُرمُستَر تقریبات میں بھی گانے خوب چلا رہ جاتے ہیں، بلکہ بعض محلوں میں اس موقع پر اتنی بلند آواز سے گانے چلاتے ہیں کہ پورا محلہ ان کی آواز سے گونجتا ہے اور سارے محلہ والے اس لفڑ ناگہانی میں بنتلا ہو جاتے ہیں کیونکہ گانوں کی بلند آواز سے نہ کوئی مطالعہ کر سکتا ہے، نہ تلاوت کر سکتا ہے، نہ عبادت کر سکتا ہے، نہ ذکر و دعا بلکہ کوئی آرام بھی نہیں کر سکتا۔ اس طرح گانوں کی آواز سے دوسروں کو تکلیف پہنچانا حرام اور سخت گناہ ہے اور یہ تقریبات میں شریک ہونا بھی جائز نہیں ہے خواہ اہل تقریب کتنا ہی بُرا منایں، اس کی بالکل پرواہ نہ کرنی چاہئے کیونکہ کسی انسان کو خوش کرنے کی خاطر اللہ تعالیٰ کو نارا صن کرنا جائز نہیں۔

گانا نہ سننے کا ثواب

حضرت ابن عباس رضی اللہ تعالیٰ عنہ سے روایت ہے کہ بنی اکرم صلی اللہ علیہ وسلم نے فرمایا: قیامت کے دن اللہ تعالیٰ فرمائیں گے کہاں ہیں وہ لوگ جو (دنیا میں) اپنے کانوں اور آنکھوں کو شیطانی باجوں کو سننے اور ان کے بجانے والوں کو دیکھنے سے محفوظ رکھتے تھے، انھیں ساری جماعتوں سے الگ کر دو، چنانچہ فرشتے انھیں الگ کر کے مشک و عنیر کے ٹیلوں پر

بٹھا دیں گے، اس کے بعد اللہ تعالیٰ فرشتوں کو حکم دیں گے کہ
 ان لوگوں کو میری پاکی اور بزرگی (کے گیت) ستاؤ! چنانچہ فرشتے
 انھیں لیسی پیاری (اور سریلی) آوازوں میں اللہ کا ذکر سنائیں گے
 کہ سننے والے نے کبھی لیسی آوازیں نہ سنی ہوں گی۔ (جمع الفوائد)
 و - لہذا گانا گانے، گانا سننے، گانے والیوں کو دیکھنے اور جس محفوظ
 میں گانا باجا ہو رہا ہو وہاں شرکت کرنے سے بچنا چاہتے۔ اور گانا خواہ
 کسی مرد و عورت سے براہ راست سُنا جائے یا کیسٹ کے ذریعہ
 یا ریڈیو اور فیڈیو کے ذریعہ، بہر صورت اس سے بچنا چاہتے تاکہ سننے
 کے وباں سے حفاظت ہو اور مذکورہ ثواب ملے۔ اللہ تعالیٰ ہی بچنے
 کی توضیق دینے والے ہیں۔

وَصَلَوَ اللَّهُ عَلَى نَبِيِّنَا مُحَمَّدٍ وَّعَلَى الْأَئْمَاءِ وَاصْحَابِهِ وَسَلَّمَ

بنده عبد الرؤوف بکھردی عفان اللہ عنہ

۲۶ / ۱۱ / ۱۳۱۶ھ

یوم الثلثاء